

மறைந்த சட்டமன்ற முன்னாள் உறுப்பினர்கள் மற்றும்

சீதாராம் யெச்சூரி - ரத்தன் டாடா - எஸ்றா சற்குணம் உள்ளிட்டோருக்கு இரங்கல்!

சட்டப் பேரவையில் பேரவைத் தலைவர் புகழாரம்!

சென்னை, டிச. 10-

மறைந்த சட்டமன்ற முன்னாள் உறுப்பினர்கள், மார்க்சிஸ்ட் பொதுச் செயலாளர் சீதாராம் யெச்சூரி, பிரபல தொழிலதிபர் ரத்தன் டாடா, பேராயர் எஸ்றா சற்குணம் உள்ளிட்ட பெருமக்களுக்கு சட்டப் பேரவையில் நேற்று பேரவைத் தலைவர் மு.அப்பாவு, இரங்கல் தீர்மானங்களை வாசித்து புகழாரம் கூடினார்.

சட்டப் பேரவை நேற்று கூடியதும் முன்னாள் உறுப்பினர்கள் ஜ. முகமது கனி, எஸ்.ஆர். ஜெயராமன், பி.எம். தங்கவேலுராஜ், சி. கணேசன், கா.கோ. ரமேஷ், சி. சண்முகம், டாக்டர் வெ. புருஷோத்தமன், க. சுந்தரம், ஓ.ஆர். இராமச்சந்திரன், எஸ். என். பாலசுப்ரமணியன், மா. தண்டபாணி, கி.செல்வராஜ், ஏ. கோதண்டம், திருமதி மார்கரெட் எலிசபெத் பிலிக்ஸ் மற்றும் சி.சுப்புராயர் ஆகியோர் மறைவுக்கு இரங்கல் தெரிவிக்கப்பட்டது.

இரங்கல் குறிப்புகள்!

இதுகுறித்து பேரவையில் பேரவைத் தலைவர் வாசித்த இரங்கல் தீர்மானங்கள் வருமாறு:-

தமிழ்நாடு சட்டமன்றப் பேரவை முன்னாள் உறுப்பினர்களான ஜ. முகமது கனி அவர்கள் 17-6-2023 அன்றும், எஸ்.ஆர். ஜெயராமன் அவர்கள் 17-2-2024 அன்றும் பி.எம். தங்கவேலுராஜ் அவர்கள் 22-7-2024 அன்றும், சி. கணேசன் அவர்கள் 26-7-2024 அன்றும், கா.கோ. ரமேஷ் அவர்கள் 15-8-2024 அன்றும், சி. சண்முகம் அவர்கள் 27-8-2024 அன்றும், டாக்டர் வெ.புருஷோத்தமன் அவர்கள் 8-9-2024 அன்றும், க. சுந்தரம் அவர்கள் 18-9-2024 அன்றும், ஓ.ஆர். இராமச்சந்திரன் அவர்கள் 4-10-2024 அன்றும், எஸ்.என். பாலசுப்ரமணியன் அவர்கள் 18-10-2024 அன்றும், மா. தண்டபாணி அவர்கள் 27-10-2024 அன்றும், கி.செல்வராஜ் அவர்கள் 8-11-2024 அன்றும், ஏ. கோதண்டம் அவர்கள் 12-11-2024 அன்றும், திருமதி மார்கரெட் எலிசபெத் பிலிக்ஸ் அவர்கள் 20-11-2024 அன்றும் மற்றும் சி. சுப்புராயர் அவர்கள் 29-11-2024 அன்றும் மறைவற்ற செய்தியினை இப்பேரவைக்கு மிகவும் வருத்தத்துடன் தெரிவித்துக்கொள்கிறேன்.

ஜ. முகமது கனி அவர்கள் 1985-1988ஆம் ஆண்டுகளில் புதுக்கோட்டை தொகுதியிலிருந்து தமிழ்நாடு சட்டமன்றப் பேரவைக்குத் தேர்ந்தெடுக்கப்பட்டு சீரிய முறையில் பணியாற்றினார்கள்.

எஸ்.ஆர். ஜெயராமன் அவர்கள் 1991-1996 ஆம் ஆண்டுகளில் சேலம்-1 தொகுதியிலிருந்து தமிழ்நாடு சட்டமன்றப் பேரவைக்குத் தேர்ந்தெடுக்கப்பட்டு திறம்பட பணியாற்றினார்கள்.

பி.எம். தங்கவேலுராஜ் அவர்கள் 1980-1984 மற்றும் 1985-1988 ஆகிய ஆண்டுகளில் கிருஷ்ணராயபுரம் தொகுதியிலிருந்து தமிழ்நாடு சட்டமன்றப் பேரவைக்குத் தேர்ந்தெடுக்கப்பட்டு செவ்வனே பணியாற்றினார்கள்.

சி.கணேசன் அவர்கள் 1980-1984 ஆம் ஆண்டுகளில் அச்சரப்பாக்கம் தொகுதியிலிருந்து தமிழ்நாடு சட்டமன்றப் பேரவைக்குத் தேர்ந்தெடுக்கப்பட்டு நல்லமுறையில் பணியாற்றினார்கள்.

கா.கோ. ரமேஷ் அவர்கள் 2011-2016 ஆம் ஆண்டுகளில் திருப்பத்தூர் தொகுதியிலிருந்து தமிழ்நாடு சட்டமன்றப் பேரவைக்குத் தேர்ந்தெடுக்கப்பட்டார்.



நேற்று (9.12.2024) நடைபெற்ற சட்டப்பேரவைக் கூட்டத்தில், இலங்கைத் தமிழர்களின் முதுபெரும் தலைவர் இரா. சம்பந்தன், மேற்கு வங்க மாநிலத்தின் முன்னாள் முதலமைச்சர் திரு. புத்ததேவ் பட்டாச்சார்ஜி, இந்திய இராணுவ முன்னாள் தலைமைத் தளபதி ஜெனரல் எஸ். பத்மநாபன், மார்க்சிஸ்ட் கட்சியின் பொதுச் செயலாளர் சீதாராம் யெச்சூரி, ஈகிஜ திருச்சபையின் பேராயர் எஸ்றா சற்குணம், பிரபல தொழிலதிபர் ரத்தன் டாடா, மூத்த பத்திகையாளர் முரசொலி செல்வம், தமிழ்நாடு அரசின் முன்னாள் தலைமைச் செயலாளர் பி. சங்கர் மற்றும் சட்டமன்றப் பேரவை முன்னாள் உறுப்பினர்கள் ஆகியோரது மறைவிருந்த இரங்கல் தெரிவிக்கப்பட்டது.

கப்பட்டு சிறப்புப் பணியாற்றினார்கள்.

சி. சண்முகம் அவர்கள் 1989-1991 மற்றும் 1996-2001 ஆகிய ஆண்டுகளில் ஆலந்தூர் தொகுதியிலிருந்து தமிழ்நாடு சட்டமன்றப் பேரவைக்குத் தேர்ந்தெடுக்கப்பட்டு சிறந்த முறையில் பணியாற்றினார்கள்.

டாக்டர் வெ. புருஷோத்தமன் அவர்கள் 1991-1996 ஆம் ஆண்டுகளில் பெண்ணாகரம் தொகுதியிலிருந்து தமிழ்நாடு சட்டமன்றப் பேரவைக்குத் தேர்ந்தெடுக்கப்பட்டு சீரிய முறையில் பணியாற்றினார்கள்.

க. சுந்தரம் அவர்கள் 1989-1991 மற்றும் 1996-2001 ஆகிய ஆண்டுகளில் பொன்னேரி தொகுதியிலிருந்து தமிழ்நாடு சட்டமன்றப் பேரவைக்குத் தேர்ந்தெடுக்கப்பட்டு செவ்வனே பணியாற்றினார்கள். மேலும், 1990-1991 மற்றும் 1996-2001 ஆகிய ஆண்டுகளில் அமைச்சராகவும் நன்கு பணியாற்றினார்கள்.

ஓ.ஆர். இராமச்சந்திரன் அவர்கள் 1991-1996, 1996-2001 மற்றும் 2001-2006 ஆகிய ஆண்டுகளில் கம்பம் தொகுதியிலிருந்து தமிழ்நாடு சட்டமன்றப் பேரவைக்குத் தேர்ந்தெடுக்கப்பட்டு சீரிய முறையில் பணியாற்றினார்கள்.

எஸ். என். பாலசுப்ரமணியன் அவர்கள் 1996-2001 ஆம் ஆண்டுகளில் பவானி தொகுதியிலிருந்து தமிழ்நாடு சட்டமன்றப் பேரவைக்குத் தேர்ந்தெடுக்கப்பட்டு சீரிய முறையில் பணியாற்றினார்கள்.

மா. தண்டபாணி அவர்கள் 2006-2011 ஆம் ஆண்டுகளில் வேல்சுத்தூர் தொகுதியிலிருந்து தமிழ்நாடு சட்டமன்றப் பேரவைக்குத் தேர்ந்தெடுக்கப்பட்டு பாராட்டத்தக்க வகையில் பணியாற்றினார்கள்.

கி. செல்வராஜ் அவர்கள் 1991-1996 ஆம் ஆண்டுகளில் கோயம்புத்தூர் மேற்கு தொகுதியிலிருந்து தமிழ்நாடு சட்டமன்றப் பேரவைக்குத் தேர்ந்தெடுக்கப்பட்டு செவ்வனே பணியாற்றினார்கள்.

ஏ. கோதண்டம் அவர்கள் 1989-1991 மற்றும் 1996-2001 ஆகிய ஆண்டுகளில் திருப்பெரும்புதூர் தொகுதியிலிருந்து தமிழ்நாடு சட்டமன்றப் பேரவைக்குத் தேர்ந்தெடுக்கப்பட்டு நல்லமுறையில் பணியாற்றியுள்ளார்கள்.

திருமதி மார்கரெட் எலிசபெத்

பிலிக்ஸ் அவர்கள் 1977-1980 மற்றும் 1980-1984 ஆகிய ஆண்டுகளில் நியமன உறுப்பினராக தமிழ்நாடு சட்டமன்றப் பேரவையில் சிறப்புப் பணியாற்றியுள்ளார்கள்.

சி. சுப்புராயர் அவர்கள் 1985-1988 ஆம் ஆண்டுகளில் கம்பம் தொகுதியிலிருந்து தமிழ்நாடு சட்டமன்றப் பேரவைக்குத் தேர்ந்தெடுக்கப்பட்டு சீரிய முறையில் பணியாற்றினார்கள்.

இம்முன்னாள் உறுப்பினர்களது மறைவால் அவர்களைப் பிரிந்து வருந்தும் அவர்தம் குடும்பத்தினருக்கு ஆழ்ந்த இரங்கலையும், அனுதாபத்தையும் இப்பேரவையின் சார்பிலும், என் சார்பிலும் தெரிவித்துக் கொள்கிறேன்.

மறைந்த இப்பெருந்தகைகளுக்கு மரியாதை செலுத்தும் வகையில் மாண்புமிகு உறுப்பினர்கள் அனைவரும் எழுந்து நின்று இரண்டு மணித்துளிகள் அமைதி காக்குமாறு கேட்டுக் கொள்கிறேன்.

அதைத் தொடர்ந்து உறுப்பினர்கள் அனைவரும் எழுந்து நின்று இரண்டு மணித்துளிகள் அமைதி காத்தனர்.

இரங்கல் தீர்மானங்கள்!
இலங்கைத் தமிழர்களின் முதுபெரும் தலைவர் இரா. சம்பந்தன்

இலங்கைத் தமிழர்களின் முதுபெரும் தலைவர் தலைவர், தமிழ்த் தேசியக் கூட்டமைப்பின் தலைவருமான இரா. சம்பந்தன் அவர்கள் 30-6-2024 அன்று மறைவற்ற செய்தியறிந்து இப்பேரவை அதிர்ச்சியும் ஆற்றொணாத்தயுயரமும் கொள்கிறது.

இலங்கைத் தமிழ் மக்களின் உரிமைகளுக்காக தனது வாழ்நாளெல்லாம் குரல் கொடுத்த மாபெரும் அரசியல் ஆளுமையான இரா. சம்பந்தன் அவர்கள் நாடாளுமன்ற உறுப்பினராக அரைநூற்றாண்டு காலம் ஆற்றிய பங்களிப்பும், அதிகாரப் பகிர்வுக்கான அறவழிப் போராட்டங்களும் அவரை இலங்கை அரசியலில் போற்றத்தக்க தலைவராக விளங்கச் செய்துள்ளது. இலங்கை நாடாளுமன்றத்தின் எதிர்கட்சித் தலைவராகப் பணியாற்றி அனைத்துத் தரப் பக்களின் அன்பையும் ஆதரவையும் பெற்றவர்.

மார்க்சிஸ்ட் கம்யூனிஸ்ட் கட்சியின் பொதுச் செயலாளர் சீதாராம் யெச்சூரி,

இதுசாரியைக்கத்தின் முதுபெரும் தலைவரும் இந்திய அரசியலில் மூத்த தலைவருமான தோழர் சீதாராம் யெச்சூரி அவர்கள் 12-9-2024 அன்று மறைவற்ற செய்தியறிந்து இப்பேரவை அதிர்ச்சியும் ஆற்றொணாத்தயுயரமும் கொள்கிறது.



சீதாராம் யெச்சூரி அவர்கள் பாட்டாளி வர்க்கத்தின் நலன் காப்பதிலும் மதச்சார்பின்மை, சமூகநீதி, சமத்துவக் கொள்கைகளை பரப்புவதிலும் தனது வாழ்நாளை அர்ப்பணித்தவர். இவர், 2005-2011 மற்றும் 2011-2017 ஆகிய ஆண்டுகளில் மாநிலங்களவை உறுப்பினராகவும் சிறப்புப் பணியாற்றியவர்.

அன்னாரது மறைவால் அவரை இழந்துவாடும் அவரது குடும்பத்தினருக்கும், மார்க்சிஸ்ட் கம்யூனிஸ்ட் கட்சியைச் சார்ந்த தோழர்கள் உள்ளிட்ட அனைவருக்கும் இப்பேரவை தனது ஆழ்ந்த இரங்கலையும் அனுதாபத்தினையும் தெரிவித்துக்கொள்கிறது.

ஈகிஜ திருச்சபையின் பேராயர் எஸ்றா சற்குணம்

ஈகிஜ திருச்சபையின் பேராயரும், இந்திய சமூகநீதி இயக்கத்தின் தலைவருமான எஸ்றா சற்குணம் அவர்கள் 22-9-2024 அன்று தமது 86-வது அகவையில் மறைவற்ற செய்தியறிந்து இப்பேரவை அதிர்ச்சியும் ஆற்றொணாத்தயுயரமும் கொள்கிறது.



பேராயர் எஸ்றா சற்குணம் அவர்கள் கிறிஸ்தவ மக்களின் நம்பிக்கைக்குரிய வழிகாட்டியாக விளங்கியதோடு அனைத்து சமூக மக்களின் நன்மதிப்பையும் பெற்றவர். சிறுபான்மையினர் நலன் பாதுகாக்கப்படவும், அவர்களது உரிமைகள் வென்றெடுக்கப்படவும் தமது வாழ்நாளை அர்ப்பணித்தவர்.

அன்னாரது மறைவால் அவரை இழந்துவாடும் அவரது குடும்பத்தினர் உள்ளிட்ட அனைவருக்கும் இப்பேரவை தனது ஆழ்ந்த இரங்கலையும், அனுதாபத்தினையும் தெரிவித்துக்கொள்கிறது.

பிரபல தொழிலதிபர் ரத்தன் டாடா

பிரபல தொழிலதிபர் ரத்தன் டாடா அவர்கள் 9-10-2024 அன்று மறைவற்ற செய்தியறிந்து இப்பேரவை அதிர்ச்சியும் ஆற்றொணாத்தயுயரமும் கொள்கிறது.

ரத்தன் டாடா அவர்கள், டாடா நிறுவனத்தை உலகம் முழுவதும் விரிவடையச் செய்து உலகின் முன்னணி தொழிலதிபராகவும், இந்திய தொழில்



துறையின் பெருந்தாணாக விளங்கிய போதும் எளிமையும், மனிதநேயத்தின் அடையாளமாகவும் திகழ்ந்தவர். பத்ம பூசன் மற்றும் பத்ம விபூசன் ஆகிய உயரிய விருதுகளை பெற்ற பெருமைக்குரியவர்.

அன்னாரது மறைவால் அவரை இழந்து வாடும் அவர்தம் குடும்பத்தினர் உள்ளிட்ட அனைவருக்கும் இப்பேரவை தனது ஆழ்ந்த இரங்கலையும், அனுதாபத்தினையும் தெரிவித்துக்கொள்கிறது.

தமிழ்நாடு அரசின் முன்னாள் தலைமைச் செயலாளர் பி. சங்கர்

தமிழ்நாடு அரசின் முன்னாள் தலைமைச் செயலாளர் பி. சங்கர் அவர்கள் 3-11-2024 அன்று மறைவற்ற செய்தியறிந்து இப்பேரவை அதிர்ச்சியும் ஆற்றொணாத்தயுயரமும் கொள்கிறது.

செய்யாறு உதவி ஆட்சியராக தனது இந்திய ஆட்சியப் பணியைத் துவங்கிய திரு. பி. சங்கர் அவர்கள் 2001-2002 ஆம் ஆண்டுகளில் தமிழ்நாடு அரசின் தலைமைச் செயலாளராக சிறப்பாக பணியாற்றியவர். மேலும், அவர் ஒன்றிய அரசின் தளவாளர் பதவிகளிலும், ஒன்றிய திட்டக் குழுவின் செயலாளர் பதவியிலும், ஒன்றிய விழிப்புணர்வு ஆணையத்தின் தலைவராகவும் திறம்பட பணியாற்றியவர்.

அன்னாரது மறைவால் அவரை இழந்துவாடும் அவரது குடும்பத்தினர் உள்ளிட்ட அனைவருக்கும் இப்பேரவை தனது ஆழ்ந்த இரங்கலையும், அனுதாபத்தினையும் தெரிவித்துக் கொள்கிறது.

புதுச்சேரி முன்னாள் முதலமைச்சர் டி. இராமச்சந்திரன்

புதுச்சேரி முன்னாள் முதலமைச்சரும் மற்றும் சபாநாயகருமான டி. இராமச்சந்திரன் அவர்கள் நேற்று 8-12-2024 அன்று மறைவற்ற செய்தியறிந்து இப்பேரவை அதிர்ச்சியும் ஆற்றொணாத்தயுயரமும் கொள்கிறது.

புதுச்சேரியின் வளர்ச்சிக்காக பல்வேறு திட்டங்களை செயல்படுத்திய டி. இராமச்சந்திரன் அவர்களது அரசியல் அனுபவமும், மக்கள் சேவையும், அனுதாபமுறையும் என்றும் மக்கள் மனதில் நிலைத்திருக்கும்.

அன்னாரது மறைவால் அவரை இழந்துவாடும் அவரது குடும்பத்தினருக்கும் புதுச்சேரி மக்கள் உள்ளிட்ட அனைவருக்கும் இப்பேரவை தனது ஆழ்ந்த இரங்கலையும், அனுதாபத்தினையும் தெரிவித்துக்கொள்கிறது.

இந்த இரங்கல் தீர்மானங்களை நிறைவேற்றும் முகத்தானும், மறைந்த இப்பெருந்தகைகளுக்கு மரியாதை செலுத்தும் வகையிலும், மாண்புமிகு உறுப்பினர்கள் அனைவரும் எழுந்து நின்று இரண்டு மணித்துளிகள் அமைதி காக்குமாறு கேட்டுக்கொள்கிறேன்.

இவ்வாறு பேரவைத் தலைவர் மு.அப்பாவு இரங்கல் தெரிவித்து தீர்மானங்களை வாசித்தார்.

அதைத் தொடர்ந்து உறுப்பினர்கள் அனைவரும் எழுந்து நின்று இரண்டு மணித்துளிகள் அமைதி காத்ததன்மூலம் தீர்மானங்கள் நிறைவேற்றப்பட்டன.



துணை முதலமைச்சர் இளைஞரணி செயலாளர் உதயநிதி ஸ்டாலின் அவர்களின் பிறந்த நாளை முன்னிட்டு திருவள்ளூர் மத்திய மாவட்டம் திருவள்ளூர் வடக்கு ஒன்றிய தி.முக. சார்பில் ரேக்ளா குதிரைகள் வெள்ளோட்டம் பந்தயம் ஒன்றிய கழக செயலாளர் புகழ் டி.ராமகிருஷ்ணன் தலைமையில் ஆர்.ஆர்.காண்முகையில் நடைபெற்றது. மாவட்ட கழகச் செயலாளர் அமைச்சர் ஆவடி சா.மு.நாசர் பந்தயத்தை தொடங்கி வைத்து வெற்றி பெற்ற போட்டியாளர்களுக்கு பரிசுகள் வழங்கினார் உடன் ஆ.கிருஷ்ணசாமி எம்.எல்.ஏ., மாநில மானவள் அணி இணைச் செயலாளர் கி.ஜெனரல், மாவட்ட கவுன்சிலர் டி.தென்னவன், நிர்வாகிகள் எஸ்.மனோகாஜன், பி.மதுரை வீரன், கே.விமலகுமார், டி.பிராங்க்லின், எஸ்.வேலாயுதம், ஜி.எஸ்.சங்கீதா, வி.தியாகராஜன், வி.ஜெ.உமா மகேஸ்வரன், முரளி கிருஷ்ணன், டி.எம்.எஸ்.வேலு, டி.எம்.தமிழ்வாணன், ஹரி கிருஷ்ணன், சந்திராவு, காக்கனூர் ராஜ்குமார், திருவள்ளூர் மாவட்ட ரேக்ளா குதிரைகள் நலச் சங்கம் தலைவர் ஜி.ஆர்.ஆர்.ரவீந்திரபாபு, மாவட்ட ரேக்ளா குதிரை உரிமையாளர்கள் மற்றும் சாரதி நலச்சங்கம் தலைவர் குதிரை பி.நந்தகுமார், உள்பட கழக நிர்வாகிகள் பலர் கலந்து கொண்டார்கள்



துணை முதலவர் உதயநிதி ஸ்டாலின் அவர்களின் பிறந்தநாளை முன்னிட்டு தருமபுரி மேற்கு மாவட்டம், பாப்பிரெடிப்பட்டி மேற்கு ஒன்றிய கழக செயலாளர் பி.எஸ்.சரவணன் ஏற்பாட்டில் தருமபுரி மேற்கு மாவட்ட கழக செயலாளர் முனைவர்.பி.பழனிப்பன், பையாந்தம்பர் அரசினர் மேல்நிலைப் பள்ளியில் 200 மாணவ,மாணவிகளுக்கு நோட்டு, புத்தகங்கள் உள்ளிட்ட கல்வி உபகரணங்களை வழங்கினார்.உடன் தலைவர் செயற்குழு உறுப்பினர் இரா.சித்தார்த்தன்,மாநில வர்த்தகர் அணி துணை செயலாளர் அ.சத்தியமூர்த்தி, மற்றும் மாவட்ட, ஒன்றிய, கழக நிர்வாகிகள், உள்ளிட்ட கழகத்தினர் கலந்து கொண்டனர்.